

कोतवालांना गट ड (वर्ग-४) मधील
शिपाई म्हणून पदोन्नतीसाठी
राखीव कोटयात १०% ऐवजी २५%
कोटा राखीव ठेवण्याबाबत.

महाराष्ट्र शासन
महसूल व वन विभाग
शासन निर्णय क्र.- केओटी/१००६/प्र.क्र.८७(भाग-२)/ई-१०
मंत्रालय, मुंबई - ४०० ०३२.
दिनांक - २४/०२/२०१२

वाचा:- १. शासन परिपत्रक महसूल व वन विभाग क्र.स-३०/४२००/प्र.क्र.६३५
/ई-१०, दि. १९.७.२००९.

२. शासन निर्णय महसूल व वन विभाग क्र.केओटी २००३/प्र.क्र.५३
/ई-१०, दि ३.८.२००४.

प्रस्तावना:-


महाराष्ट्र राज्यातील कोतवाल महसूल विभागाच्या अधिपत्याखालील “अवर्गीकृत” कर्मचारी असून त्यांना दिनांक ३/८/२००४ पासून दरमहा रु. २०००/- इतके मासिक मानधन दिले जाते. कोतवालांना चतुर्थश्रेणी दर्जा देण्याबाबत राज्यातील विविध कोतवाल संघटनेकडून मागणी होत होती. याबाबतचा प्रस्ताव मंत्रीमंडळास सादर करण्यात आला होता. त्या अनुषंगाने शासनाने पुढील प्रमाणे निर्णय घेतला आहे.

निर्णय:-

कोतवालांना गट-ड (वर्ग-४) मधील पदांवरील नियुक्तीसाठी प्राधान्य देण्याबाबत शासन परिपत्रक क्रमांक स-३०/४२००/प्र.क्र.६३५/ई-१० दिनांक १९.७.२००९ अन्वये सूचना निर्गमित करण्यात आलेल्या आहेत. या सूचनेनुसार गुणानुक्रमे उमेदवारांची यादी तयार करून त्यांना वर्ग-४ च्या पदांवर नियुक्ती देण्यात यावी. असे स्पष्ट केलेले आहे. महसूल विभागांतर्गत असणा-या वर्ग-४ (गट-ड) च्या किमान वेतनश्रेणीत प्रथम नियुक्तीच्या पदांपैकी नियमित पदांमधून १०% पदे राखीव ठेवण्यात यावीत असेही स्पष्ट केलेले आहे. या ऐवजी यापुढे या १०% ऐवजी २५% कोटा कोतवालांना शिपाई म्हणून “प्रथम नियुक्ती” म्हणून राखीव ठेवण्यास शासन मान्यता देत आहे.

हा शासन निर्णय सामान्य प्रशासन विभागाच्या अनौपचारिक संदर्भ क्र.
निरंक दिनांक ८.११.२०११ अन्वये मिळालेल्या मान्यतेनुसार निर्गमित करण्यात येत आहे.

महाराष्ट्राचे राज्यपाल यांच्या आदेशानुसार व नावाने.


(स्वा.शि.क्षत्रिय)
प्रधान सचिव
महाराष्ट्र शासन

प्रति,

सर्व विभागीय आयुक्त,
सर्व जिल्हाधिकारी,
महालेखापाल, १/२ (लेखापरिक्षक) मुंबई / नागपूर.
महालेखापाल, १/२ (लेखा व अनुज्ञेयता) मुंबई / नागपूर.
सामान्य प्रशासन विभाग मंत्रालय, मुंबई
कार्यासन ब-१ (२ प्रती) महसूल व वन विभाग.
निवड नस्ती ई-१०.